



શેઠ ડી.એમ.પોલિટેકનીક ઈન હોર્ટિકલ્ચર,
આણંદ કૃષિ યુનિવર્સિટી, મોડેલ ફાર્મ, વડોદરા



એન.એસ.એસ ખાસ શિબિરનું આયોજન

શેઠ ડી.એમ. પોલીટેકનીક ઇન હોર્ટિકલ્ચર, આ.કૃ.યુ. વડોદરા દ્વારા ગામ: ધર્મજ તા: પેટલાદ, જી: આણંદ ખાતે એન.એસ.એસ અંતર્ગત તા: ૨૪-૦૩-૨૦૨૫ થી ૩૦-૦૩-૨૦૨૫ દરમિયાન ખાસ શિબિરનું આયોજન કરવામાં આવેલ હતું જેમાં એન.એસ.એસ. પ્રોગ્રામ ઓફિસર ડો. શ્રીકાંત ભાસ્કરરાવ કાટોલે, કોલેજ સ્ટાફ, મદદનીશ સ્ટાફ અને ૪૨ સ્વયંસેવકોએ વિવિધ પ્રવૃત્તિ કરેલ હતી. શિબિરના ઉદ્ઘાટન સમારંભમાં કોલેજના મદદનીશ પ્રાધ્યાપક, ધર્મજના શ્રી જલારામ તિર્થનાં ટ્રસ્ટી તથા દૂધ મંડળીના સેક્રેટરીશ્રી હાજર રહેલ હતા. ઉદ્ઘાટન સમારંભમાં એન.એસ.એસ પ્રોગ્રામ ઓફિસર ડો. કાટોલેએ જણાવ્યું કે રાષ્ટ્રીય સેવા માટે વિદ્યાર્થીઓ માં અભિરુચિ કેળવાય અને સમાજસેવાના માધ્યમથી વ્યક્તિત્વ વિકાસ થાય અને લોકો સાથે મળીને રચનાત્મક અને સામાજિક કાર્યો કરવા તથા શિક્ષીતો અને અભણ વચ્ચે અંતર ઘટાડવું, સમાજના નબળા વર્ગો માટે સેવા કાર્યો કરવા, કુદરતી આપત્તિ સમયે તાત્કાલિક સેવા કાર્યો કરવા યુવાધન તૈયાર કરવું વિગેરે એન.એસ.એસ ના મુખ્ય હેતુઓ હોય છે.

આ ખાસ શિબિરનાં દિવસો દરમિયાન શાળા, કોલેજોના વિદ્યાર્થીઓ વિવિધ કેમ્પ કરી શિબિર, પ્રૌઢ શિક્ષણ, સામુહિક સફાઈ જેવા રચનાત્મક અને સામાજિક કાર્યો કરવામાં આવ્યા. તે ઉપરાંત એનએસએસ ના સ્વયંસેવકો કુદરતી આપત્તિ જેવીકે રેલસંકટ, દુકાળ, ભૂકંપ વગેરે સમયે તત્કાલીન સારી કામગીરી કરી સમાજ પ્રત્યેની ફરજ કેવી રીતે બજાવે છે એ વિશે શાળા, કોલેજોના વિદ્યાર્થીઓને માહિતગાર કરવામાં આવ્યા. આ ખાસ શિબિર દરમિયાન સ્વયંસેવકો દ્વારા વિવિધ સમાજલક્ષી પ્રવૃત્તિ કરેલ હતી જેવી કે ધર્મજ ગામનાં સર્વે, કન્યા શાળા તેમજ શ્રી જલારામ તિર્થમાં સફાઈ અભિયાન, સ્વચ્છતા રેલી, મંદિરના બગીચાની જાળવણી, વ્યસન મુક્તિ તેમજ પ્રાથમિક આરોગ્ય વિશે જાણકારી આપેલ હતી. વ્યસન મુક્તિ અને પ્રાકૃતિક ખેતી કાર્યક્રમ અંતર્ગત ચિત્ર સ્પર્ધાનું આયોજન કરવામાં આવ્યું. રેલી દ્વારા જનજાગૃતિ કાર્યક્રમો જેવા કે વ્યસનમુક્તિ, ટ્રાફિક ના નિયમો, બેટી બચાઓ બેટી પઢાઓ, પ્રાકૃતિક ખેતી અપનાઓ, સ્વચ્છતા વિગેરે કરવામાં આવેલ. તે ઉપરાંત કીડનીનું સ્વાસ્થ્ય, પ્રાથમિક સારવાર, ઇમરજન્સીના સમયે શું કરવું, પ્રાકૃતિક ખેતી, વ્યસનમુક્તિ - તમાખું સેવનનું નિયંત્રણ, જંગલી પ્રાણિયોનું સંવર્ધન, સ્માર્ટ ફોનનાં સદુપયોગ, ફાયર સેફ્ટી અને આપત્તિ વ્યવસ્થાપન, ગૌવંશ આધારિત ખેતી જેવા અલગ અલગ વિષયો પર સેમિનારનું પણ આયોજન કરવામાં આવેલ હતું.

સમાપન સમારંભ દરમિયાન આણંદ કૃષિ યુનિવર્સિટી આણંદના વિદ્યાર્થી કલ્યાણ નિયામકશ્રી ડો. ડી. એચ. પટેલે એન.એસ.એસ. ના તમામ સ્વયંસેવકોને આ ખાસ શિબિર સફળતાપૂર્વક પૂર્ણ કરવા બદલ અને શિબિર હેઠળ વિવિધ પ્રવૃત્તિઓમાં ભાગ લેવા બદલ અભિનંદન પાઠવ્યા હતા. તેમણે વિદ્યાર્થીઓને વિનંતી કરી કે તેઓ સ્માર્ટફોનનો મર્યાદિત ઉપયોગ કરે અથવા સ્માર્ટફોન અને અન્ય ગેજેટ્સથી દૂર રહેવાનો પ્રયાસ કરે. તેમણે આણંદ કૃષિ યુનિવર્સિટી દ્વારા સંચાલિત વિવિધ ડિગ્રી અને ડિપ્લોમા અભ્યાસક્રમોની પણ ચર્ચા કરી હતી.

આ શિબિર દરમિયાન સર્વે વિદ્યાર્થીઓ ઉત્સાહભરેથી ભાગ લીધેલ. સમગ્ર શિબિરનું આયોજન એન.એસ.એસ. પ્રોગ્રામ ઓફિસર ડો. શ્રીકાંત ભાસ્કરરાવ કાટોલે દ્વારા આચાર્યશ્રી અને માનનીય કુલપતિશ્રીના માર્ગદર્શન હેઠળ કરવામાં આવેલ હતું.

ખાસ શિબિરની ઝાંખીઓ





